

23 ta' Frar, 1962

Imħallfin:—

**Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;**

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Paolo Galea et.

versus

Giuseppe Agius

**Lokazzjoni — Bord tal-Kera — Smiegh mil-Gdid — Appell
— Kwistjoni ta' Dritt — Art. 34 tal-Kap. 109.**

Jekk ir-rikorrent jonqos li jidher għat-trattazzjoni tar-rikors tiegħu quddiem il-Bord tal-Kera, il-Bord għandu jichad it-talba tiegħu bl-ispejjeż; salv id-dritt tar-rikorrent li jitlob li r-rikors tiegħu jiġi mismugh mill-gdid, kemm il-darba huwa jagħmel it-talba relattiva fi żmien sitt ijiem mis-sentenza li tkun caħdet it-talba tiegħu, u jagħti raguni

tajba ghas-sodisfazzjon tal-Bord b'ix jiggustifika n-nuqqas ta' dehra tieghu.

Din it-talba ghas-smiegh mill-gdid tar-rikors tiddependi milli tinghata lill-Bord raguni tajba ghan-nuqqas ta' dehra, u d-decizjoni tal-Bord dwar jekk kienx hemm din il-gustifikazzjoni ma tikkostitwix ebda determinazzjoni ta' xi punt ta' ligi li jirrendi dik is-sentenza appellabbli; b'mod illi dik is-sentenza tkun appellabbli mhux ghalix il-Bord talvolta jkun iwwaluta hazin ir-raguni ta' jatt moghtija ghan-nuqqas ta' dehra, jew ghax il-Bord ikun ikkunsidra bhala gustifikazzjoni jatt li l-Qorti tal-Appell forsi ma kienetx kieku hekk tikkunsidra, imma jekk ikun jidher illi, meta ghamel dan, il-Bord iwwifola l-ligi jew ghamel interpretazzjoni zbaljata tal-ligi.

Imma jekk ir-rikors ikun sar minn tnejn minn nies u wiehed minnhom biss ikun iggustifika n-nuqqas ta' dehra tieghu, u l-Bord ikun iddecieda illi mill-gustifikazzjoni ta' wiehed jibbenefika anki r-rikorrent l-iehor, b'mod li r-rikors jinstama' mill-gdid anki ghar-riward tar-rikorrent li ma ggustifikax in-nuqqas ta' dehra tieghu, din id-decizjoni hija appellabbli. Decizjoni simili, pero, hija sewwa.

Il-Qorti:— Rat it-talba tal-imsemmijin ahwa Galea quddiem il-Bord li Jirregola l-Kera, li biha talbu illi jerga jinstama r-rikors fl-istess ismijiet deciz minn dak il-Bord fit-18 ta' April 1961, billi kienet giet mi'huda t-talba peress illi la kienu deheru r-rikorrenti u lanqas id-difensuri tagh-hom;

Omissis;

Rat id-decizjoni ta' dak il-Bord tat-28 ta' Novembru 1961, li biha ddecieda billi laqa' t-talba, hassar id-decizjoni tieghu tat-18 ta' April 1961, u ordna li r-rikors jigi trattat mill-gdid fis-seduta tal-ewwel ta' Frar 1962. ghal liema gurnata baqghet differita l-kawza; spejjez rizervati; wara li kkunsidra;

Illi r-rikors originali kien gie prezentat fil-25 ta' Frar 1961, u appuntat ghat-28 ta' Marzu 1961. F'din id-data,

meta ssejjah ir-rikors, la dehru r-rikorrenti u lanqas id-difensuri tagħhom, u l-intimat talab illi t-talba tiġi miċhuda a tenur tal-art. 34 tal-Kap. 109, u l-kawża giet differita għas-sentenza għat-18 ta' April 1961; f'liema gurnata giet miċhuda t-talba fuq il-motiv illi, meta k'enet issejthet il-kawża fit-28 ta' Marzu 1961, ma kien deher hadd mir-rikorrenti jew id-difensur tagħhom. Fl-24 ta' April 1961, jiġifieri fit-terminu kontemplat fl-art. 34 tal-Kap. 109, gie preżentat mir-rikorrenti r-rikors odjern;

Irriżulta mili-provi illi r-rikorrent Paolo Galea, meta ssejthet il-kawża l-ewwel darba fit-28 ta' Marzu 1961, kien imsiefer, għaliex kien telaq għal Tripli lejliet u gie lura fis-16 ta' April 1961 filgħaxija, jiġifieri anqas minn jumejn sħaħ qabel ma giet deċiża l-kawża. Qabel ma siefer kien jaf għal liema gurnata kien gie appuntat ir-rikors;

It-tieni paragrafu tal-art. 39 jgħid li r-rikorrent jista' jagħmel rikors biex it-talba tiegħu tiġi mismugħa mill-gdid, jekk jissoddisfa lill-Bord bir-raġuni talli ma kienx deher. Fil-każ ta' Paolo Galea raġuni kien hemm; ladarba kien imsiefer, ma setgħax jidher quddiem il-Bord. Għal huħ Giuseppe ma giet addotta ebda raġuni; però, la darba t-talba hija waħda, ma tistgħax tiġi milqugħa għal wiehed u miċhuda għall-iehor; jekk tiġi ammessa għal Paolo Galea, jibbenefika Giuseppe Galea wkoll;

Li-kwistjoni, però, ma tieqafx hawn. It-talba ma gietx miċhuda seduta stante, imma fis-seduta tat-18 ta' April 1961. Ir-rikorrent Paolo Galea sa dan it-tant kien irritorna Malta, u la hu u lanqas huħ Giuseppe ma talbu ebda sospensjoni tal-prolazzjoni tas-sentenza;

Norma'ment, deċiżjonijiet simili jingħataw seduta stante meta r-rikorrent ma jidherx; iżda l-liġi ma timponix illi t-talba għandha kifors tiġi miċhuda dak inhar. Fi kwalunkwe każ, il-Bord ma dahalx fil-meritu tat-talba, u ċaħadha fuq il-motiv biss illi r-rikorrenti ma kienux dehru. Għalhekk tibqa' ntatta l-fakoltà tar-rikorrent li jitolb ir-ritrattazzjoni jekk jagħmel it-talba fit-terminu u jiġġustifika l-assenza t'egħu. F'dan il-każ, it-talba saret fi żmien ta' sitt ijiem kif trid il-liġi, u l-assenza ta' Paolo

Galea giet ġustifikata. Għalhekk, is-sentenza ma għad-tietx in ġudikat; għaliex il-Bord ma kienx daħal fil-meritu; u ċaħad it-talba fuq il-motiv biss tan-nuqqas ta' komparizzjoni tar-rikorrenti;

Rat ir-rikors li bih l-imsemmi Giuseppe Agius appella minn dik id-deċiżjoni u talab li tiġi revokata, billi tiġi miċhuda t-talba tal-aħwa Galea għas-smiegh mill-ġdid tar-rikors maqtugħ mill-Bord fit-18 ta' April 1961; bl-ispejjeż taż-żewġ istanzi kontra l-appellati;

Omissis;

Ikkunsidrat;

Il-fatti huma ġa riportati fid-deċiżjoni appellata, u fuqhom ma hemmx kwistjoni;

Il-kwistjoni f'dan l-appell tirrigwarda l-art. 34 tal-Kapitolu 109 tal-Edizzjoni Riveduta, li jiddisponi hekk:— "If the applicant fails to appear at the hearing of the application, the Board shall dismiss the application and order the costs to be borne by the applicant. Provided that the applicant may, within six days of such decision, apply to the Board for a retrial of his application, if he explains his default to the satisfaction of the Board";

Kwantu għaž-żmien, ma hemmx kwistjoni illi r-rikors tal-appellati fol. 5 ġe preżentat fi żmien sitt ijiem mill-ewwel deċiżjoni tal-Bord. fol. 5. Dik id-deċiżjoni ma nġhatatx fi-ġurnata li fiha l-appellati kienu naqsu li jidhru: iżda kif hemm osservat fid-deċiżjoni issa appellata, il-liġi ma t'mponix illi deċiżjoni bħal dik tingħata fl-istess ġurnata; u dwar din il-kwistjoni ma hemm imqanqal ebda punt fl-appell preżenti;

Inveċe kif jidher mir-rikors ta' dan l-appell, il-gravam tal-appellanti kontra d-deċiżjoni issa appellata huwa essenzjalment illi, kuntrarjament għal dak li rritjena l-Bord f'dik id-deċiżjoni, l-appellati ma wrew ebda ġusta kawża għan-nuqqas ta' dehra tagħhom quddiem il-Bord fis-seduta tat-28 ta' Marzu 1961;

Tant fir-rikors ta' dan l-appell, kemm fid-deċiżjoni appellata, jissemma wkoll u hu diskuss in-nuqqas ta' denra tal-appellati quddiem il-Bord fis-seduta tat-18 ta' April 1961, meta ngħatat id-deċiżjoni fol. 4. Izda dan hu rrilevanti, għaliex dik id-deċiżjoni ma hi bl-ebda mod bażata fuq "dan" in-nuqqas, iżda hi espressament bażata biss fuq in-nuqqas ta' dehra fis-seduta tat-28 ta' Marzu 1961, u kwindi hu relattivament għal din l-aħħar data biss li tista' tkun rilevanti d-diskussjoni tal-eżistenza jew le ta' kawża ġusta għan-nuqqas ta' dehra;

Issa, fid-deċiżjoni appellata l-Bord irritjena illi għall-appellat Paolo Galea raġuni kien hemm, peress li dak inhar hu kien imsiefer, u la kien hekk hu ma setgħax jidher quddiem il-Bord; għalhekk l-assenza ta' Paolo Galea giet ġustifikata;

Ga ntqal aktar il-fuq illi, biex talba quddiem il-Bord li tkun giet miċhuda minhabba li r-rikorrent ma jkunx deher għas-smiegħ terġa tiġi mismugħa mill-ġdid, jehtieg li r-rikorrent jispjega n-nuqqas tiegħu "to the satisfaction of the Board". Dan hu kliem li juri illi l-liġi qegħda tagħti diskrezzjoni lill-Bord li japprezza r-raġunijiet li jingiebu biex jiġġustifikaw l-assenza, u li jilqa' jew jiċhad it-talba għas-smiegħ mill-ġdid skond jekk dawk ir-raġunijiet ikunux fil-fehma tiegħu, ġustifikazzjoni jew le ta' dik l-assenza;

Hi haġa evidenti illi per sè, l-eżerċizzju ta' dik id-diskrezzjoni f'sens jew f'iehor ma hux deċiżjoni fuq punt ta' liġi; appuntu għaliex normalment dak l-eżerċizzju jiddependi minn valutazzjoni tač-ċirkustanzi partikulari ta' kull każ individwali;

Anki stess fl-każijiet meta d-deċiżjonijiet ta' Qorti Inferjuri huma appellabbli b'mod ġenerali lill-Qorti Superjuri, din użwalment ma tiddisturbax l-eżerċizzju tad-diskrezzjoni magħmul mill-Qorti Inferjuri, hliet f'każijiet eċċezzjonali meta dak l-eżerċizzju jidher ingust jew illegali;

Fi l-każ ta' deċiżjonijiet tal-Bord, il-limitazzjoni mpos-

ta lil din il-Qorti hi speċifikata u magħmula bil-liġi stess, in kwantu li l-appell m'd-deċiżjonijiet tal-Bord ma jingħatax lilha h'ief fuq punt ta' liġi deċis fid-deċiżjoni tal-Bord;

In kwantu t-talba għas-smiegh mill-ġdid tiddependi milli tingħata lill-Bord raġuni tajba għas-sodisfazzjon tiegħu għan-nuqqas ta' dehra, il-każ mhux dissimili minn dak, per eżempju, kontemplat fl-art. 204 tal-Kodiċi ta' Organizzazzjoni u Proċedura Ċivili, li ma jippermettix is-smiegh ta' provi godda wara l-gheluq tas-smiegh ta' kawża h'ief għal raġuni tajba, naturalment għas-sodisfazzjon tat-tribunal. Issa, b'riferenza għal dan l-artikolu, din il-Qorti f'zewġ sentenzi reċenti rriteniet illi ċ-ċaħda tal-Bord li jagħti dak il-permess għall-provi godda, anki jekk, għall-grazzja tal-argument, hu jkun uża d-diskrezzjoni tiegħu żbaljata, ma tikkostitwix determinazzjoni fuq punt ta' liġi li jirrendi d-deċiżjoni tal-Bord appellabbli ("Zammit vs. Cremona", 10.11.1961; "Farrugia vs. Giordimaina", 20.11.1961);

Għalhekk biex id-deċiżjoni appellata tkun appellabbli il din il-Qorti, jehtieg li jidher mhux illi l-Bord talvolta vvaluta hażin ir-raġuni ta' fatt mogħtija mill-appellat Paolo Galea għan-nuqqas ta' dehra tiegħu, jew ikkunsidra bħala ġustifikazzjoni fatt li din il-Qorti forsi ma kienetx kieku hekk tikkunsidra; dwar dan il-Qorti mhix qegħda tesprimi ruħha; iżda jehtieg illi jidher illi, meta għamel dan, il-Bord ivvijo'la l-liġi jew għamel interpretazzjoni żbaljata tal-liġi;

L-appellant għamel riferenza, fil-paragrafu 3 tannota tiegħu fol. 22, għal diversi sentenzi ta' din il-Qorti, u dan biex jgħid illi, meta hemm interpretazzjoni tal-liġi, hemm dejjem kwistjoni legali li tirrendi d-deċiżjoni tal-Bord appellabbli; iżda ebda waħda minn dawk is-sentenzi ma għandha analogija mal-każ preżenti;

Hawnhekk il-Bord ma ta' ebda nterpretazzjoni tal-liġi, iżda għamel sempliċi valutazzjoni ta' fatt imħollija fid-dikrezzjoni tiegħu. Verament, għar-rigward tad-dispożizzjoni tal-liġi in eżami, diffiċli li jkun hemm lok ta' nterpretazzjoni legali. Il-kliem hu ċar, u jfisser dak li jgħid.

'Tista' tkun żbaljata l-applikazzjoni tagħha għaċ-ċirkustanzi tal-każ partikulari fis-sens li ġa ntqal, jġifieri illi l-Bord jqis bħala ġustifikazzjoni għall-assenza fatt li seta' ma jgħx hekk ikkunsidrat; imma dan, minnu nnifsu, ma jkkostitwix kwistjoni ta' punt ta' liġi;

Però l-appellant imur oltre. Hu jissottometti illi fil-każ preżenti l-Bord mhux biss apprezza (kif jgħid hu, ha-ħi) ir-raġuni tal-assenza mogħtija mill-appellant Paolo Galea, iżda, apparti minn dan, mexa fuq presuppost legali żbaljat u enunċja l-liġi bi kriterju skorrett, meta estenda dik il-ġustifikazzjoni għall-appellat l-ieħor Giuseppe Galea;

Kif ġa ntqal, il-Bord sab illi l-appellat Paolo Galea kien iġġustifika n-nuqqas ta' komparizzjoni tiegħu; mbagħad kompla jgħid hekk:— "Għal huñ Giuseppe ma giet addotta ebda raġuni; però, ladarba t-tal'ba hija waħda, ma tistgħax tiġi milqugħa għal wiehed u miċhuda għall-ieħor; jekk tiġi amnessa għal Paolo Galea, jibbenefika Giuseppe Galea wkoll";

Fil-fehma tal-Qorti, din hi kwistjoni legali. Hawn mhux iżjed kwistjoni ta' eżerċizzju ta' diskrezzjoni jew valutazzjoni ta' fatt, imma deċiżjoni ta' punt legali;

Iżda l-Qorti jidhrilha illi r-raġunament tal-Bord hu sewwa. It-talba oriġinali, li saret miż-żewġ appellati flimkien, hi waħda. Id-dispożizzjoni tal-art. 34 fuq ċitat, li jġieghel l'il-Bord jiċhad it-talba meta r-rikorrent ma jidherx għas-smiegħ, hi evidentement bażata fuq il-preżunzjoni illi n-nuqqas ta' dehra jfisser abbandun tad-domanda. Meta r-rikorrenti jkunu tnejn jew iżjed flimkien, u hadd minnhom ma jidher id-domanda tiġi miċhuda għalihom il-koll; iżda jekk anki wiehed biss minnhom jiġġustifika f'għajnejn il-Bord in-nuqqas tiegħu, u b'hekk iwaqqa' dik il-preżunzjoni id-dritt tiegħu li l-kawża terġa tinstama ma jistgħax jiġi negat. Jekk b'dan jibbenefikaw anki l-oħrajn li ma ġġustifikawx uko'l in-nuqqas ta' dehra tagħhom, dan ma jġgrix minħabba xi indulgenza lejhom, iżda sempliċement għaliex hu inevitabbli galadarba d-domanda tkun waħda u ndivizibbli;

Mill-bqija, ma jidherx li hemm kwistjonijiet legali oħra fid-deċiżjoni appellata. L-appellanti għamel riferenza għal diversi sentenzi tal-Qrati Tagħha li stabbilew il-prinċipju illi l-kontumaċja kolpuża mhix skużabbli; iżda anki jekk wiehed jirritjeni illi n-nuqqas ta' komparizzjoni tar-rikorrenti, kontemplat fl-imsemmi art. 34 ta' din il-liġi, għandu jkun dixxiplinat bl-istess prinċipju tal-kontumaċja tal-konvenut kontemplata mill-Kodiċi tal-Proċedura Ċivili, jibqa' dejjem illi għall-applikazzjoni ta' dak il-prinċipju f'ku' l każ partikulari jehtieg l-ewwelnett li jiġi stabbilit illi n-nuqqas ta' dehra kien tassew kolpus, ċjoè dovut għal negligenza, u mhux skużabbli jew ġustifikat; u din l-ewwel indaġini, normalment, hija ndaġini ta' fatt, sakemm ma jkunx hemm involuta fiha f'xi każ speċjali kwistjoni ta' liġi. F'dan il-każ preżenti, din il-Qorti ma jidhrilhiex illi l-Bord, meta aċċetta bħala ġustifikazzjoni għan-nuqqas ta' dehra ta' Paolo Galea r-raġuni mogħtija minnu, ma għamelx hlief applikazzjoni ta' fatt;

Għal dawn il-motivi l-appell ma jistgħax jiġi milqugħ, u l-Qorti tiddeċidi billi tiċhad l-appell. u fis-sens tal-konsiderazzjonijiet premissi tikkonferma d-deċiżjoni appellata. Bl-ispejjeż kontra l-appellant.
